

មេរៀនទី



ការរៀនអំពីព្រះយេស៊ូ

Learning from Jesus

ម្តាយនិងកូនប្រុសតូចកំពុងនិយាយគ្នា។

“អ្នកម៉ែ តើម៉ែនៅទីណានៅពេលដែលព្រះយេស៊ូនៅជាកុមារ?”

“ហេតុអ្វី? ម៉ែកើតមិនទាន់ទេកូនប្រុស។ ព្រះយេស៊ូបានគង់នៅតាំងពីយូរ ប្រហែលជាជាង២០០០ឆ្នាំមុន។

“អូរ! កូនស្មានថាព្រះអង្គមានព្រះជន្មគង់នៅពេលដែលម៉ែនៅជាកូននៅឡើយ។ ដោយសារតែកូនឃើញម៉ែកំហាក់ បីដូចជាចូលចិត្តនិយាយអំពីព្រះអង្គ។

វាពិតជាជឿមួយដ៏អស្ចារ្យនៅពេលដែលយើងស្គាល់នរណាម្នាក់ដែលតែងតែនិយាយអំពីព្រះយេស៊ូ។ វាជាការពិតណាស់ថាគ្រប់រឿងរ៉ាវដែលយើងនិយាយស្ទើរតែទាំងអស់ចេញពីចិត្តរបស់យើង។

នៅក្នុងមេរៀននេះ អ្នកនឹងសិក្សាពីកុមារភាពព័ន្ធកិច្ចនិងឥទ្ធិពលរបស់ព្រះយេស៊ូនៅពេលដែលទ្រង់មានព្រះជន្មនៅលើផែនដី និងឥទ្ធិពលរបស់ទ្រង់នៅតែបន្តនៅលើផែនដី។ ទ្រង់ជាគ្រូបង្រៀនដ៏អស្ចារ្យដែលមានព្រះជន្មរស់។ ការនៅជាប់ជាមួយព្រះអង្គនឹងជួយយើងឱ្យរស់នៅកាន់តែដូចព្រះអង្គ។

គម្រោង

- ក. កុមារភាពរបស់ព្រះយេស៊ូ The Childhood of Jesus
- ខ. ទំនាក់ទំនងរបស់ព្រះយេស៊ូទៅកាន់សហគមន៍របស់ព្រះអង្គ Jesus' Relationship to His Community
- គ. ឥទ្ធិពលរបស់ព្រះយេស៊ូ The Influence of Jesus

គោលដៅ

- ១. ពិពណ៌នាពីរបៀបដែលព្រះយេស៊ូមានការពាក់ព័ន្ធជាមួយសហគមន៍នៅអំឡុងពេលកុមារភាពរបស់ព្រះអង្គ។
- ២. ពិពណ៌នាអំពីការពាក់ព័ន្ធរបស់ព្រះយេស៊ូនៅក្នុងសហគមន៍នៅពេលដែលព្រះអង្គពេញវ័យ។
- ៣. ពិពណ៌នាពីឥទ្ធិពលរបស់ព្រះយេស៊ូនៅក្នុងពិភពលោក។

ក. កុមារភាពរបស់ព្រះយេស៊ូ The Childhood of Jesus

គោលដៅទី១. ពិពណ៌នាពីរបៀបដែលព្រះយេស៊ូមានការពាក់ព័ន្ធជាមួយសហគមន៍នៅអំឡុងពេលកុមារភាពរបស់ព្រះអង្គ។

ទោះបីជាស្ថិតនៅក្នុងវ័យកុមារភាពព្រះយេស៊ូមានការទំនាក់ទំនងជាមួយសកម្មភាពជាច្រើននៅក្នុងសហគមន៍របស់ព្រះអង្គ។ ឪពុកម្តាយរបស់ព្រះអង្គជាសាសន៍យូដាដែលគោរពតាមទំនៀមទំលាប់យូដា។ នៅក្នុងលូកា ២:២១ បានប្រាប់ថា ពួកគេបាននាំព្រះយេស៊ូទៅធ្វើពិធីកាត់ស្បែក និងថ្វាយព្រះនាមឱ្យព្រះអង្គនៅពេលដែលទ្រង់ប្រសូតបានមួយសប្តាហ៍។ តាមរយៈការធ្វើកិច្ចការទាំងអស់នេះ ពួកគេអនុលោមតាមសេចក្តីបង្រៀននៅក្នុងសម្ពន្ធមេត្រីចាស់។ ការកាត់ស្បែកជាប្រពៃណីដ៏មានសារសំខាន់មួយនៅក្នុងសហគមន៍យូដា។ នេះគឺជាសញ្ញាសម្គាល់ខាងផ្នែករាងកាយនៃសម្ពន្ធមេត្រីរបស់ព្រះជាម្ចាស់ (កិច្ចព្រមព្រៀង) ជាមួយប្រជាជាតិអ៊ីស្រាអែល (លោកុប្បត្តិ ១៧:៩-១៤)។

នៅក្នុងពិធីថ្វាយព្រះយេស៊ូគឺជាពេលវេលាមួយដែលសប្បាយរីករាយរបស់ឪពុកម្តាយព្រះអង្គ ម៉ារី និងយ៉ូសែប។ ពួកគេបានធ្វើដំណើរទៅកាន់ក្រុងយេរូសាឡឹមដើម្បីថ្វាយព្រះយេស៊ូទៅកាន់ព្រះអម្ចាស់។ (សូមអានអំពីប្រវត្តិអំពីពិធីបុណ្យនេះនៅក្នុង(និក្ខមន៍ ១៣:១-២ និងលេវីនីយ ១២:៣,៤) នៅក្រុងយេរូសាឡឹម ឪពុកម្តាយព្រះយេស៊ូបានយកសត្វព្រាប ឬសត្វស្លាបចំនួនពីរមកថ្វាយជាយញ្ញបូជាដោយអនុវត្តតាមក្រឹត្យវិន័យរបស់លោកម៉ូសេ (លូកា ២:២២-២៤)។ ជាថ្មីម្តងទៀត យើងឃើញថាឪពុកម្តាយរបស់ព្រះអង្គបានធ្វើនូវអ្វីដែលមានកំណត់ទុកនៅក្នុងសាសនាយូដា។ ពួកគេទទួលស្គាល់ជាមួយសហគមន៍របស់ពួកគេ។

នៅក្នុងពិធីថ្វាយព្រះយេស៊ូមានបុរសចំណាស់ម្នាក់ឈ្មោះស៊ីម៉ូនបានរង់ចាំជួបជាមួយព្រះមេស៊ីដែលព្រះអម្ចាស់បញ្ជូនមក។ នៅក្នុងលូកា ២:២៧-២៨៖

ព្រះវិញ្ញាណនាំលោកស៊ីម៉ូនចូលក្នុងព្រះវិហារ។ ពេលមាតាបិតានាំព្រះឱរសយេស៊ូមកថ្វាយព្រះជាម្ចាស់ ដូចមានចែងទុកក្នុងក្រឹត្យវិន័យលោកស៊ីម៉ូនក៏យកព្រះឱរសមកបី រួចសរសើរតម្កើងព្រះជាម្ចាស់។

លោកស៊ីមានបានប្រទានព្រះយេស៊ូ ដោយនិយាយថាព្រះយេស៊ូគឺជាព្រះមេស៊ី និងជាពន្លឺរបស់សាសន៍ដទៃ។ លោកក៏បានថ្លែងទំនាយអំពីព័ន្ធកិច្ចរបស់ព្រះយេស៊ូផងដែរ។

បន្ទាប់មកមានស្ត្រីម្នាក់ទៀតឈ្មោះអាណាបានមកព្រះវិហារហើយនាងក៏បានសរសើរតម្កើងព្រះជាម្ចាស់ដែលបាន បញ្ជូនព្រះបុត្រាមកបង្ហាញពីផ្លូវដើម្បីទទួលសេរីភាព។ ការបង្ហាញពីអារម្មណ៍អំណរសាទរនៅពេលដែលបានឃើញព្រះ យេស៊ូទាំងនេះបង្ហាញថាព្រះហឫទ័យរបស់ព្រះជាម្ចាស់នឹងសម្រេច។ ព្រះជាម្ចាស់សព្វព្រះហឫទ័យជាមួយការអនុវត្តតាម វប្បធម៌ និងប្រពៃណីសាសនា។

លោកយ៉ូសែប និងនាងម៉ារីគឺជាមនុស្សសាមញ្ញដែលព្រះជាម្ចាស់បានជ្រើសរើស ដើម្បីធ្វើជាឪពុកម្តាយរបស់ ព្រះយេស៊ូនៅលើផែនដី។ សាច់រឿងដែលនិយាយអំពីកុមារភាពរបស់ព្រះយេស៊ូគឺខ្លីបំផុត។ វាបានបង្ហាញថាទ្រង់ប្រសូត មកតាមរបៀបធម្មតា។ ព្រះគម្ពីរមិនបានប្រាប់យើងពីអ្វីផ្សេងទៀតលំអិតអំពីព្រះយេស៊ូរហូតដល់ទ្រង់មានព្រះជន្ម១២ ព្រះវស្សា។ នៅសម័យកាលនោះពួកគេធ្វើជារៀងរាល់ឆ្នាំគ្រួសារព្រះយេស៊ូបានធ្វើដំណើរពីទីឆ្ងាយទៅកាន់ក្រុងយេរូសាឡឹម ដើម្បីពិធីបុណ្យចម្លង ជាថ្ងៃដ៏ពិសិដ្ឋរបស់សាសន៍យូដា។

(សូមអានដំណើររឿងអំពីព្រះយេស៊ូនៅក្នុងព្រះវិហារនៅបទគម្ពីរលូកា ២:៤១-៥១)។ នៅពេលពិធីបុណ្យបញ្ចប់ គ្រួសាររបស់ព្រះយេស៊ូបានត្រឡប់មកផ្ទះវិញជាមួយមនុស្សដទៃទៀតនៅក្នុងសហគមន៍របស់ពួកគេ។ បន្ទាប់ពីធ្វើដំណើរ អស់រយៈពេលមួយថ្ងៃពួកគេដឹងថាព្រះយេស៊ូមិនបានមកជាមួយពួកគេទេ។ នាងម៉ារី និង លោកយ៉ូសែបខិតខំរកព្រះយេស៊ូ ហើយភ័យនិងបារម្ភខ្លាំង។ នៅពេលដែលពួកគេរកព្រះអង្គឃើញ ពួកគេនៅតែមិនយល់ពីហេតុផលដែលទ្រង់គង់នៅ ក្រុងយេរូសាឡឹម។ ប៉ុន្តែ ព្រះកុមារមានព្រះបន្ទូលតបថា៖ «តើលោកឪពុកអ្នកម្តាយមិនជ្រាបថា កូនត្រូវនៅក្នុងដំណាក់ ព្រះបិតារបស់កូនទេឬ?» (លូកា ២:៤៩)។ ទោះបីជាមានព្រះជន្មវ័យក្មេងក៏ដោយ ព្រះយេស៊ូបានប្រកាសពីបេសកកម្មរបស់ ព្រះអង្គទៅកាន់សហគមន៍របស់ព្រះអង្គនិងពិភពលោក។

ព្រះយេស៊ូបានត្រឡប់ទៅភូមិណាសារ៉ែតជាមួយមាតាបិតាវិញ ហើយធ្វើតាមឱវាទរបស់ពួកគាត់ទាំងពីរនាក់ (លូកា ២:៥១)។ ព្រះយេស៊ូបានផ្តល់អំណាចកំពូលទៅកាន់ឪពុកម្តាយរបស់ព្រះអង្គ ព្រះអទិករបានផ្តល់អំណាចមួយផ្នែក ទៅកាន់អ្វីដែលព្រះអង្គបានបង្កើត។ សេចក្តីពិតនេះជាការសរសំខាន់ណាស់ នៅក្នុងលូកា ២:៥២ ជាខគន្លឹះដែលធ្វើឱ្យ យើងយល់ពីព្រះយេស៊ូនៅក្នុងសហគមន៍របស់ព្រះអង្គ «ព្រះយេស៊ូមានវ័យចំរើនឡើងហើយមានប្រាជ្ញាកាន់តែវែងវែងជាទី គាប់ព្រះហឫទ័យព្រះជាម្ចាស់និងជាទីគាប់ចិត្តមនុស្សផងទាំងពួង»។ ព្រះយេស៊ូមានទំនាក់ទំនងជាមួយព្រះជាម្ចាស់ និង ជាមួយសហគមន៍របស់ព្រះអង្គ។

១ ព្រះយេស៊ូត្រូវបាននាំទៅព្រះវិហារពីព្រោះទ្រង់គឺ

- ក) មានលក្ខណៈខុសពីក្មេងៗសាសន៍យូដាដទៃទៀត។
- ខ) បង្ហាញចំពោះព្រះជាម្ចាស់ដូចជាក្មេងៗ កុមារនៃសាសន៍យូដាដទៃទៀត។

២ យ៉ូសែប និងនាងម៉ារីនាំព្រះយេស៊ូទៅកាន់ក្រុងយេរូសាឡឹមជារៀងរាល់ឆ្នាំពីព្រោះ៖

- ក) វាគឺជាប្រពៃណីដែលត្រូវចូលរួមពិធីបុណ្យនៅទីនោះ។
- ខ) ពួកគេចូលចិត្តទៅសួរសុខទុក្ខសាច់ញាតិនៅទីនោះ។

៣ ព្រះគម្ពីរបានបង្ហាញថា ពេលទ្រង់ចម្រើនវ័យឡើង ព្រះយេស៊ូគឺ

- ក) មានការទទួលស្វាគមន៍ល្អបំផុតពីសហគមន៍របស់ព្រះអង្គ
- ខ) មិនស្ថិតនៅក្នុងផ្នែកណាមួយនៃសហគមន៍នោះទេ

៤ យើងដឹងថាព្រះយេស៊ូ

- ក) មិនដែលអនុញ្ញាតឱ្យមនុស្សប្រាប់ព្រះអង្គពីអ្វីដែលត្រូវធ្វើនោះទេ
- ខ) ស្តាប់បង្គាប់ដល់អស់អ្នកដែលមានឋានៈលើព្រះអង្គ

ខ. ទំនាក់ទំនងរបស់ព្រះយេស៊ូទៅកាន់សហគមន៍របស់ព្រះអង្គ

Jesus' Relationship to His Community

បំពេញតាមតម្រូវការ Ministering to Needs

គោលដៅទី២. ពិពណ៌នាអំពីការពាក់ព័ន្ធរបស់ព្រះយេស៊ូនៅក្នុងសហគមន៍នៅពេលដែលព្រះអង្គពេញវ័យ ។

ព្រះយេស៊ូចាប់ផ្តើមព័ន្ធកិច្ចនៅពេលដែលទ្រង់មានព្រះជន្មប្រហែល៣០ព្រះវស្សា។ អំឡុងរយៈពេលបីឆ្នាំនៃការបម្រើព័ន្ធកិច្ច ទ្រង់តែងតែមានទំនាក់ទំនងជាមួយមនុស្សផ្សេងទៀតនៅក្នុងសហគមន៍របស់ព្រះអង្គ។ ព្រះយេស៊ូមានទំនាក់ទំនងយ៉ាងជិតស្និទ្ធជាមួយសាវ័កទាំង១២នាក់ និងបានចំណាយជាច្រើនដើម្បីហ្វឹកហ្វឺនពួកគេ។ ព្រះយេស៊ូនិងសាវ័ករស់នៅជាសហគមន៍ដែលមានទំនាក់ទំនងយ៉ាងជិតស្និទ្ធជាមួយគ្នាក្នុងអំឡុងពេលបីឆ្នាំនៃព័ន្ធកិច្ចរបស់ព្រះអង្គនិងពួកគេប្រើថង់ដង្វាយប្រចាំការរួមគ្នា (យ៉ូហាន ១:២៦)។ ពួកគេមានបទពិសោធជាមួយការរស់នៅជាក់ស្តែងក្នុងសហគមន៍។

ព្រះយេស៊ូមានអ្នកដើរតាមផ្សេងទៀតដែលរស់នៅក្នុងសហគមន៍ជាមួយព្រះអង្គ។ នាងម៉ារី នាងម៉ាថា និងលោកឡាសារ គឺជាមិត្តភក្តិជិតស្និទ្ធរបស់ព្រះអង្គ។ នៅក្នុងពេលមួយព្រះយេស៊ូបានបញ្ជូនសិស្ស៧០នាក់ឱ្យចេញទៅតាមភូមិ

តាមស្រុក ដើម្បីរៀបចំមនុស្សសម្រាប់ការយាងមករបស់ព្រះអង្គ (លូកា ១០:១-១២)។ តាមការលើកឡើងនៅក្នុងអត្ថបទ គម្ពីរមានមនុស្សដទៃទៀតជាច្រើនដែលស្រឡាញ់ព្រះអង្គនិងមានទំនាក់ទំនងជាមួយព្រះអង្គ។

ព្រះយេស៊ូចាប់ផ្តើមព័ន្ធកិច្ចជាសាធារណៈរបស់ព្រះអង្គនៅក្នុងស្រុកកាលីឡេដែលជាស្រុកកំណើតរបស់ព្រះអង្គ ផ្ទាល់។ ព្រះអង្គបានបំពេញតម្រូវការមនុស្សនៅទីនោះ។ មនុស្សពិការភ្នែក ខ្លិន ថ្លង់ អារក្សចូល និងអស់អ្នកដែលមានជំងឺគឺ ទទួលបានការប្រោសឱ្យជាទាំងស្រុង។ លោកម៉ាថាយបានសរសេរអំពីព្រះយេស៊ូថា «កាលព្រះអង្គទតឃើញមហាជន ទ្រង់មានព្រះហឫទ័យអាណិតអាសូរគេពន់ពេកណាស់ ព្រោះអ្នកទាំងនោះអស់កម្លាំងឈឺ ធ្លាក់ទឹកចិត្ត ប្រៀបដូចជា ចៀមដែលគ្មានគង្វាលថែទាំ» (ម៉ាថាយ ៩:៣៦)។

ជាច្រើនដងព្រះយេស៊ូមានព្រះបន្ទូលទៅកាន់អ្នកកើតឃ្នងដែលព្រះអង្គបានប្រោសឱ្យជាឱ្យទៅបង្ហាញខ្លួនរបស់ពួក គេនៅមុខមហាបូជាចារ្យ និងថ្វាយយញ្ញបូជាទៅតាមក្រឹត្យវិន័យ។ ទ្រង់មានព្រះបន្ទូលបញ្ជាក់ថា «សុំកុំនឹកស្មានថាខ្ញុំមក លុបបំបាត់គម្ពីរវិន័យ ឬគម្ពីរព្យាករណ៍ចោលឡើយ។ ខ្ញុំមិនមែនមកលុបបំបាត់ទេ គឺខ្ញុំមកធ្វើអោយគម្ពីរមានអត្ថន័យពេញ លក្ខណៈទៅវិញ។» (ម៉ាថាយ ៥:១៧)។

ព្រះយេស៊ូមានទំនាក់ទំនងល្អជាមួយមនុស្សគ្រប់ស្រទាប់វណ្ណៈទាំងអស់ក្នុងសង្គម។ ទ្រង់បានចូលរួមក្នុងពិធី មង្គលការមួយនៅក្នុងភូមិកាណាស្រុកកាលីឡេជាមួយមាតានិងសាវ័ករបស់ព្រះអង្គ។ នៅទីនោះទ្រង់បានបង្ហាញការយក ចិត្តទុកដាក់លើបញ្ហាមនុស្សដទៃទៀតនិងទ្រង់បានសម្តែងការអស្ចារ្យដើម្បីជួយដល់ពួកគេ (យ៉ូហាន ២:១-១១)។ នៅក្នុង ម៉ាថាយ ៩:៩-១១ បានកត់ត្រាថាព្រះយេស៊ូបានបរិភោគអាហារជាមួយអ្នកទារពន្ធនិងមនុស្សមានបាប។ នៅពេលមួយ ទៀតទ្រង់បានអង្គុយជាមួយពួកខណៈផារីស៊ី (លូកា ៧:៣៦,១១:៣៧)។ ដំណឹងល្អលោកយ៉ូហានបានប្រាប់យើងអំពីស្ត្រី សាសន៍សាម៉ារីដែលបានព្រះយេស៊ូបាននិយាយជាមួយ (យ៉ូហាន ៤:១-៣០)។

ព្រះយេស៊ូផ្ទាល់បានបង្ហាញពីព័ន្ធកិច្ចរបស់ព្រះអង្គនៅក្នុងព្រះបន្ទូល ដែលយើងអាចឃើញនៅក្នុងកណ្តុគម្ពីរ អេសាយ (អេសាយ ៦១:១-២)៖

ព្រះវិញ្ញាណរបស់ព្រះអម្ចាស់សណ្ឋិតលើខ្ញុំ។ ព្រះអង្គបានចាក់ប្រេងអភិសេកខ្ញុំអោយនាំដំណឹងល្អទៅប្រាប់ ជនក្រីក្រ។ ព្រះអង្គបានចាត់ខ្ញុំអោយមកប្រកាសប្រាប់ជនជាប់ជាឈឺថា គេនឹងមានសេរីភាពហើយប្រាប់ មនុស្សខ្លាត់ថាគេនឹងមើលឃើញវិញ។ ព្រះអង្គបានចាត់ខ្ញុំអោយមករំដោះអស់អ្នកដែលត្រូវគេសង្កត់សង្កិន ព្រមទាំងប្រកាសអំពីឆ្នាំដែលព្រះអម្ចាស់សំដែងព្រះហឫទ័យមេត្តាករុណា។ (លូកា ៤:១៨-១៩)

ព្រះយេស៊ូបានចម្លែកអាហារពីរដង ដល់ប្លង់មនុស្សយ៉ាងច្រើនតាមដែលអាចធ្វើបាន (សូមមើល គម្ពីរម៉ាថាយ ជំពូក១៤ និង ១៥)។ ទ្រង់យកព្រះហឫទ័យទុកដាក់ជាមួយស្ថានភាពរបស់មនុស្សនៅលើផែនដី។ នៅក្នុងម៉ាថាយ

២៥:៣១៤០ ព្រះយេស៊ូមានព្រះបន្ទូលអំពីការវិនិច្ឆ័យទោសចុងក្រោយ។ ទ្រង់មានព្រះបន្ទូលថាគ្រប់ពេលដែលអ្នកជួយមនុស្សក្រីក្រ ស្គមស្គមខ្ពុកខ្ពុកជំងឺ និងអ្នកជាប់ឃុំឃាំង អ្នកធ្វើកិច្ចការទាំងអស់នេះសម្រាប់ព្រះអង្គ។ ប្រសិនបើអ្នកមិនបានធ្វើកិច្ចការទាំងអស់នេះ អ្នកនឹងក្លាយជាពន្ធការីដែលបរាជ័យចំពោះព្រះអង្គ។ ព្រះហឫទ័យរបស់ព្រះអង្គ មិនមែនដើម្បីបំពេញគ្រប់ទាំងក្រីក្រវិនិច្ឆ័យទាំងអស់នោះទេ ប៉ុន្តែ ដើម្បីសរសេរក្រីក្រវិនិច្ឆ័យខាងឯកព្រលឹងវិញ្ញាណនៅក្នុងដួងចិត្ត និងគំនិតរបស់មនុស្សវិញ។ ការសុគត និងការមានព្រះជន្មរស់ឡើងវិញរបស់ព្រះអង្គបំពេញគ្រប់ទាំងកិច្ចការទាំងអស់នេះ។ តើពន្ធការីចូររបស់ព្រះយេស៊ូមានការប៉ះពាល់ដល់ជីវិតរបស់អ្នកដែរឬទេ? តើអ្នកមានការប្រកបជាមួយព្រះអង្គដែរឬទេ? សូមព្រះជាម្ចាស់យកជីវិតរបស់អ្នកដាក់នៅក្រោមការគ្រប់គ្រងរបស់ព្រះអង្គ។ ទ្រង់នឹងជួយអ្នកឱ្យធ្វើជាពន្ធការីនៅក្នុងសហគមន៍របស់អ្នកដូចជាអ្វីដែលទ្រង់បានធ្វើនៅក្នុងសហគមន៍របស់ព្រះអង្គដែរ។

លំហាត់អនុវត្ត

៥ គូររង្វង់ជុំវិញប្រយោគដែលត្រឹមត្រូវ។

- ក) ព្រះយេស៊ូបម្រើពន្ធកិច្ចនៅក្នុងភូមិណាសារ៉ែតដែលជាស្រុកកំណើតរបស់ព្រះអង្គប៉ុណ្ណោះ។
- ខ) ព្រះយេស៊ូបម្រើពន្ធកិច្ចទៅកាន់មនុស្សគ្រប់ស្រទាប់វណ្ណៈទាំងអស់នៅក្នុងសង្គម។
- គ) ព្រះយេស៊ូប្រតិបត្តតាមក្រីក្រវិនិច្ឆ័យនៃសហគមន៍របស់ព្រះអង្គ។
- ឃ) ព្រះយេស៊ូមិនមានទំនាក់ទំនងជាមួយមនុស្សដែលមិនគោរពកោតខ្លាចព្រះនោះឡើយ។
- ង) នៅពេលដែលយើងបំពេញតម្រូវការរបស់មនុស្សដទៃ គឺវាដូចគ្នាដែលយើងធ្វើសម្រាប់ព្រះគ្រីស្ទ។

៦ ចូរសរសេររបៀបដែលព្រះយេស៊ូបង្ហាញពីព្រះហឫទ័យនៃសហគមន៍។

.....

.....

.....

ការចុះចូលជាមួយនឹងអាជ្ញាធរ Submitting to Authority

ទោះបីជាព្រះយេស៊ូជាព្រះបុត្រារបស់ព្រះជាម្ចាស់ ប៉ុន្តែ ទ្រង់គោរព និងចុះចូលជាមួយសិទ្ធិអំណាចនៅក្នុងសហគមន៍របស់ព្រះអង្គ។ ជាឧទាហរណ៍ យើងអាននៅក្នុងម៉ាថាយ ១៧:២៤-២៧ ទ្រង់បានចុះចូលជាមួយសិទ្ធិអំណាចដោយបង់ពន្ធសម្រាប់ព្រះវិហារ។ ដើម្បីកុំអោយអ្នកទាំងនោះទាស់ចិត្ត ព្រះយេស៊ូមានព្រះបន្ទូលទៅលោកពេត្រុសឱ្យទៅស្តូចត្រី ហើយយកត្រីដែលស្តូចបានមុនគេមកបើកមាត់ អ្នកនឹងឃើញកាក់មួយ ចូរយកកាក់នោះទៅបង់ពន្ធចុះ។

នៅពេលមួយទៀត ព្រះយេស៊ូមិនទទួលប្រពៃណីដែលទាស់ប្រឆាំងជាមួយព្រះហឫទ័យរបស់ព្រះជាម្ចាស់នោះទេ។ អ្នកប្តូរប្រាក់បានយកព្រះវិហារធ្វើជាកន្លែងជំនួញប្តូរប្រាក់ឱ្យសាសន៍ដទៃ (ម៉ាថាយ ២១:១២)។ ព្រះវិហារគឺជាកន្លែងតែមួយគត់សម្រាប់សាសន៍ដទៃដែលមានបំណងចិត្តស្វែងរកព្រះអង្គអាចថ្វាយបង្គំព្រះជាម្ចាស់បាន។ នៅពេលដែលអ្នកលក់ និង

អ្នកទិញធ្វើឱ្យមានសំលេងរំខានខ្លាំង តើឱ្យពួកគេអធិស្ឋានដោយរបៀបណា? អ្នកដូរប្រាក់បានកេញចំណេញពីអ្នកក្រដោយយកការប្រាក់ខ្ពស់នៅពេលដែលពួកគេដូរប្រាក់សម្រាប់ប្រើប្រាស់ក្នុងព្រះវិហារ។ ពួកគេក៏បានរារាំងអ្នកដែលស្វែងរកព្រះជាម្ចាស់អស់ពីចិត្តផងដែរ។ ពួកគេបានបំពានទៅលើព្រះបន្ទូលដែលមានចែងក្នុងគម្ពីរអេសាយ ៥៦:៧ «ដ្បិតគេនឹងហៅដំណាក់របស់យើងថាជា កន្លែងសម្រាប់ជាតិសាសន៍ទាំងអស់អធិស្ឋាន»។ នៅក្នុងស្ថានភាពនេះព្រះយេស៊ូយកព្រះហឫទ័យទុកដាក់កាន់តែខ្លាំងទៅលើការសម្រេចតាមព្រះហឫទ័យរបស់ព្រះវិហាររបស់ព្រះអង្គ។ ទ្រង់ប្រឆាំងជាមួយប្រពៃណីរបស់មនុស្សពីព្រោះទ្រង់ស្តាប់បង្គាប់ដល់ព្រះវិហារដែលគង់នៅស្ថានដ៏ខ្ពស់បំផុត។

ព្រះយេស៊ូគឺជាគម្ពីរដ៏គ្រប់លក្ខណ៍ដែលបង្ហាញអំពីព្រះហឫទ័យនៃសហគមន៍? ទ្រង់មិនអនុញ្ញាតឱ្យប្រពៃណីរបស់មនុស្សរារាំងព្រះហឫទ័យរបស់ព្រះជាម្ចាស់។

លំហាត់អនុវត្ត

៧ គូសរង្វង់ជុំវិញប្រយោគដែលត្រឹមត្រូវ

- ក) ព្រះយេស៊ូមិនត្រូវបង់ពន្ធសម្រាប់ព្រះវិហារនោះទេ ប៉ុន្តែ ទ្រង់ធ្វើកិច្ចការនេះដើម្បីកុំអោយអ្នកទាំងនោះទាស់ចិត្ត។
- ខ) ព្រះយេស៊ូបរិភោគអាហារជាមួយអ្នកទារពន្ធពីព្រះទ្រង់ស្រឡាញ់ពួកគេ និងចង់អត់ទោសពួកគេពីបាប។
- គ) ព្រះយេស៊ូផ្តល់តុ និងដេញអ្នកដូរប្រាក់ចេញពីព្រះវិហារពីព្រោះ ពួកគេមិនបានបង់ពន្ធសម្រាប់ព្រះវិហារ។
- ឃ) ព្រះយេស៊ូមិនដែលចុះចូលជាមួយអាដ្ឋាធរនៅក្នុងសហគមន៍របស់ព្រះអង្គទេ ពីព្រោះទ្រង់គឺជាបុត្រារបស់ព្រះជាម្ចាស់។

៨ សូមសរសេរពីកាលៈទេសៈមួយដែលព្រះយេស៊ូចុះចូលជាមួយអ្នកកាន់អំណាច។

.....

.....

គ. ឥទ្ធិពលរបស់ព្រះយេស៊ូ The Influence of Jesus

គោលដៅទី៣. ពិពណ៌នាពីឥទ្ធិពលរបស់ព្រះយេស៊ូនៅក្នុងពិភពលោក។

ជំនឿដ៏ពិតរបស់គ្រិស្តបរិស័ទនាំឱ្យមានសេរីភាព។ ព្រះយេស៊ូបានបង្រៀនថា «ប្រសិនបើអ្នករាល់គ្នាស្ថិតនៅជាប់នឹងពាក្យរបស់ខ្ញុំ អ្នករាល់គ្នាពិតជាសិស្សរបស់ខ្ញុំមែន។ អ្នករាល់គ្នានឹងស្គាល់សេចក្តីពិត ហើយសេចក្តីពិតនឹងរំដោះអ្នករាល់គ្នាអោយមានសេរីភាព» (យ៉ូហាន ៨:៣១-៣២)។ បន្ទាប់មកទ្រង់មានព្រះបន្ទូលថា «ប្រសិនបើព្រះបុត្រារំដោះអ្នករាល់គ្នា អ្នករាល់គ្នាពិតជាមានសេរីភាព»។ ជំនឿលើព្រះគ្រិស្តរំដោះមនុស្សឱ្យមានសេរីភាពពីជំនឿខុសឆ្គង និងទោសករនៃអំពើបាប។ សេចក្តីបង្រៀននេះចារឹកនៅក្នុងដួងចិត្តរបស់ពួកគេ និងធ្វើឱ្យពួកគេមានសមត្ថភាពរស់នៅឈ្នះលើអំពើបាប។

ព័ន្ធកិច្ចរបស់ព្រះយេស៊ូនៅតែបន្តមានឥទ្ធិពលនៅលើពិភពលោករបស់យើងនេះ។ ព្រះយេស៊ូបានលើកកម្ពស់ស្ត្រី ឱ្យមានការគោរពថ្មីមួយ។ ទ្រង់បានលើកកិត្តិយសដល់មាតារបស់ព្រះអង្គ។ ទោះបីជានៅលើឈើឆ្កាង ទ្រង់យកព្រះហឫ ទ័យទុកដាក់អំពីសុខុមាភាពរបស់នាងម៉ារី និងឱ្យលោកយ៉ូហានជាអ្នកថែរក្សានាង (សូមមើលយ៉ូហាន ១៩:២៦-២៧)

លូកា ៧:៣៦-៣៩ រៀបរាប់អំពីស្ត្រីម្នាក់ដែលបានចាក់ប្រេងក្រអូបទៅលើព្រះបាទរបស់ព្រះយេស៊ូ។ ទ្រង់មិនបាន បណ្តេញនាងចេញទេ ទោះបីជានាងពេញដោយអំពើបាបក៏ដោយ ព្រះយេស៊ូបានអត់ទោសអំបាបរបស់នាង និងផ្លាស់ប្តូរ ជីវិតរបស់នាង។ ទ្រង់បានលើកកិត្តិយសនាងចំពោះកិច្ចការដែលនាងបានធ្វើចំពោះព្រះអង្គ។ នៅពេលមួយទៀតនៅក្នុង ស្រុកសាម៉ារី ទ្រង់បានធ្វើព័ន្ធកិច្ចចំពោះស្ត្រីម្នាក់ដែលសង្គមមិនឱ្យតម្លៃ ហើយជីវិតរបស់នាងត្រូវបានផ្លាស់ប្តូរ។ សព្វថ្ងៃនេះ នៅកន្លែងជាច្រើនដែលដំណឹងល្អរបស់ព្រះយេស៊ូគ្រីស្ទបានអធិប្បាយ ស្ត្រីទទួលបានក្តីស្រឡាញ់ ការគោរព និងការផ្តល់ កិត្តិយសដ៏ធំ។

ព្រះជន្ម និងព័ន្ធកិច្ចរបស់ព្រះយេស៊ូមានឥទ្ធិពលយ៉ាងខ្លាំងបំផុតទៅលើពិភពលោកទាំងមូល។ គិតអំពីរបៀបដែល លោកខាងលិចរាប់អំពីពេលវេលា។ ឆ្នាំដែលគិតពីចំនួនរាប់មុនគ្រិស្តសករាជ (មុន គ.ស) និង គ.ស (បន្ទាប់ពីព្រះគ្រីស្ទ)។

ព្រះជាម្ចាស់បានចាប់ផ្តើមប្រាំពីរថ្ងៃក្នុងមួយសប្តាហ៍។ ក្នុងការបង្កើតផែនដី ទ្រង់សម្រាកក្នុងថ្ងៃទីប្រាំពីរ ព្រមទាំង បង្ហាញឱ្យរក្សាទុកជាថ្ងៃវិសុទ្ធ និងប្រើថ្ងៃនេះជាថ្ងៃឈប់សម្រាក។ ថ្ងៃនៃការឈប់សម្រាកបានផ្លាស់ប្តូរបន្ទាប់ពីព្រះយេស៊ូ យាងមកផែនដី។ ទ្រង់មានព្រះជន្មរស់ឡើងវិញក្នុងថ្ងៃទីមួយនៃសប្តាហ៍។ សព្វថ្ងៃនេះ មនុស្សជាច្រើននៅលើពិភពលោក បានយកថ្ងៃអាទិត្យ ជាថ្ងៃឈប់សម្រាក និងការថ្វាយបង្គំ។

មានការរស់នៅបែបស្តង់ដារខ្ពស់ជាច្រើននៅក្នុងពិភពលោកគឺរីករាយនៅកន្លែងដែលដំណឹងល្អអាចប្រកាសដោយ សេរី។ ប្រព័ន្ធដទៃនៃក្រឹត្យវិន័យរបស់ពួកយើងវាមានមូលដ្ឋានគ្រឹះនៅក្នុងព្រះគម្ពីរ។ បំណងចិត្តដែលជំរុញឱ្យមនុស្សជា ច្រើនធ្វើកិច្ចការយ៉ាងនឿយហត់គឺយោងទៅតាមគោលការណ៍បង្រៀននៅក្នុងព្រះគម្ពីរ។

ការយកចិត្តទុកដាក់មួយដ៏សំខាន់ចំពោះអ្នកជឿលើព្រះគម្ពីរ គ្រិស្តបរិស័ទបានបង្រៀនមនុស្សឱ្យចេះអាន ដើម្បីឱ្យ គេអាចអានព្រះបន្ទូលដោយខ្លួនឯងបាន។ បេសកជនគ្រិស្តបរិស័ទបានប្រើភាសាជាច្រើននៅក្នុងការសរសេរសម្រាប់ពេល ដំបូងរបស់ពួកគេ។ បេសកជននៅក្នុងប្រទេសជាច្រើនលើពិភពលោក បានចូលសាលាដើម្បីរៀន ដើម្បីឱ្យ បុរស និងស្ត្រី អាចរៀនក្នុងការអានបាន។ សាលារៀនទាំងនេះជាព្រះពរដល់សហគមន៍ជាច្រើនទៅកាន់ពិភពលោក។

ឥទ្ធិពលនៃជំនឿលើព្រះគ្រិស្តបានស្ថិតនៅក្នុងដួងចិត្តរបស់មនុស្សមួយទំនើប និងពិភពលោករបស់ពួកគេ។ សារ ធ្វើឱ្យជាទោសករ ប៉ុន្តែ ជំនឿលើព្រះគ្រិស្តរំដោះពួកគេឱ្យមានសេរីភាព។ នៅពេលដែលព្រះគ្រិស្តសុគត ការបង្រៀនរបស់ ព្រះអង្គមិនត្រូវបញ្ចប់ឡើយ។ អ្នកគឺជាអ្នកបន្តព័ន្ធកិច្ចរបស់ព្រះអង្គ អ្នកជាអ្នកតំណាងព្រះគ្រិស្តទៅកាន់ពិភពលោក។ នៅ

ពេលដែលអ្នកបង្ហាញជំនឿដ៏ពិតទៅលើព្រះគ្រីស្ទទៅកាន់សហគមន៍របស់អ្នក ពិភពលោកកាន់តែប្រសើរ។ នៅក្នុងមេរៀន
បន្ទាប់ យើងនឹងពិភាក្សាអំពីរបៀបខ្លះៗដែលអ្នកអាចពង្រីកព័ន្ធកិច្ចរបស់ព្រះគ្រីស្ទទៅកាន់សហគមន៍របស់អ្នក។

លំហាត់អនុវត្ត

៩ សរសេរពីរបៀបពីរដែលពិភពលោកអាចមានលក្ខណៈខុសប្លែក ប្រសិនបើព្រះគ្រីស្ទមិនបានយាងមក។

.....
.....

១០ សរសេរឥទ្ធិពលពីរដែលជំនឿលើព្រះគ្រីស្ទមានលើស្ត្រី។

.....
.....

១១ សរសេររបៀបមួយដែលជំនឿលើព្រះគ្រីស្ទបានផ្លាស់ប្តូរអ្នកជាលក្ខណៈបុគ្គល។

.....
.....
.....
.....

សូមផ្ទៀងផ្ទាត់ចម្លើយរបស់អ្នក

- ៦ ទ្រង់ប្រើដង្ហាយជាមួយសាវ័ករបស់ព្រះអង្គ ទ្រង់បរិភោគជាមួយមនុស្សមានបាប ទ្រង់ប្រោសអ្នកជំងឺឱ្យជា ទ្រង់ផ្គត់ផ្គង់ដល់ហ្វូងមនុស្ស ទ្រង់ចូលរួមក្នុងកម្មវិធីសប្បាយផ្សេងដូចជាពិធីមង្គលការ។
ខ) ត្រូវថ្វាយទៅព្រះជាម្ចាស់ដូចជាក្មេងៗសាសន៍យូដាដទៃទៀត។

- ៧ ប្រយោគ ក) និង ខ) ត្រឹមត្រូវ។

- ២ ក) វាគឺជាប្រពៃណីដែលត្រូវចូលរួមពិធីបុណ្យនៅទីនោះ។

- ៨ នៅពេលដែលទ្រង់បង់ពន្ធសម្រាប់ព្រះវិហារ

- ៣ ក) មានការទទួលស្វាគមន៍ល្អបំផុតពីសហគមន៍របស់ព្រះអង្គ។

- ៩ ចម្លើយរបស់អ្នក។ មានរបៀបជាច្រើនដែលបានលើកឡើងនៅក្នុងមេរៀននេះ និងមានរបៀបផ្សេងៗទៀតជាច្រើន។ តើអ្នកអាចឃើញពីរបៀបដែលពិភពលោករបស់អ្នកអាចមានភាពខុសប្លែកប្រសិនបើព្រះគ្រីស្ទមិនយាងមកដែលឬទេ?

- ៤ ខ) ស្តាប់បង្គាប់ដល់អស់អ្នកដែលមានឋានៈលើព្រះអង្គ។

- ១០ ចម្លើយណាដែលអាចទៅរួច។ ស្រ្តីទទួលបានក្តីស្រឡាញ់ដ៏ធំ ការគោរព និងការកិត្តិយសនៅកន្លែងដែលដំណឹងល្អបានប្រកាស។ ពួកគេត្រូវបានរំដោះឱ្យមានសេរីភាពចេញពីអំពើបាប និងជំនឿដែលខុសឆ្គង។ ពួកគេទទួលបានឧកាសកាន់តែប្រសើរសម្រាប់ការរៀនសូត្រ។

- ៥ ប្រយោគ ខ) គ) និង ង) ត្រឹមត្រូវ

- ១១ ចម្លើយរបស់អ្នក។